

Ман

нукра ва тилло

надорам;

лекин он чи дорам, ба ту медиҳам



Ман

нукра ва тилло

надорам;




лекин он чи дорам, ба ту медиҳам

Рӯзе дар соати нӯҳуми вақти ибодат Петрус ва Юҳанно ба маъбад¹ мерафтанд. Марди ланги модарзоде буд, ки ҳар рӯз ӯро бардошта оварда, назди он дарвозаи маъбад, ки Ҷамил ном дошт, мегузоштанд, то аз касоне ки ба маъбад меомаданд, садақа бигирад; вақте ки ӯ Петрус ва Юҳанноро назди даромадгоҳи маъбад дид, аз онҳо садақа пурсид. Петрус, ки бо Юҳанно буд, ба ӯ синчакунон нигариста, гуфт: ”Ба мо нигоҳ кун”. ӯ ба онҳо назар дӯхт ба умеди он ки аз онҳо чизе бигирад. Аммо Петрус гуфт: **”Ман нукра ва тилло надорам; лекин он чи дорам, ба ту медиҳам: ба исми Исои Масеҳи Носирӣ бархезу роҳ рав”**.

¹ Ибодатхона

Аз дасти росташ гирифта, ӯро ба по хезонд; баногоҳ пойҳо ва шитолингҳои ӯ қувват гирифт, ва аз ҷои худ ҷафта хеста, ба роҳравӣ даромад ва роҳравону частухезкунон ва Худоро ҳамдгӯён ҳамроҳи онҳо вориди маъбад шуд. Тамоми мардум ӯро роҳравон ва Худоро ҳамдгӯён диданд ва ӯро шинохтанд, ки ҳамон касест, ки назди дарвозаи Ҷамили маъбад нишаста, садақа меपुरсид, ва аз он ҷо ба ӯ рӯй дода буд, дар дахшат ва дар хайрат афтоданд.

(Инҷил, Аъмол 3:1-10)



Ин Исои Масеҳӣ Носирӣ кист?

*Ӯ касест, ки боихтиёр камбағал гардид,
зеро дар китобҳои Худо навиштааст:*

Ки Ӯ (Исои Масех), бо вучуди он ки дар сурати Худо буд, бо Худо баробар буданро харисона барои Худ нигоҳ надошт. Балки Худро кам доништа, ба сурати ғулом даромад ва ба одамон монандӣ пайдо карда, ба зоҳир мисли одамизод шуд, ва Худро фурутан сохта, то вақти мамот, то дами мавти салиб² фармонбардор буд. Бинобар ин Худо низ Ӯро сарафроз кард ва ба Ӯ номе дод, ки аз ҳар ном болотар аст.

(Инҷил, Филиппиён 2:6-9)

Зеро ки шумо файзи Худованди мо Исои Масеҳро медонед, ки Ӯ сарватдор буда, барои шумо бенаво шуд, то ки шумо ба воситаи бенавоии Ӯ сарватдор шавед.

(Инҷил, 2 Қӯринтиён 8:9)

² Марг дар салиб

Ū (Исои Масех) манфур³ буд ва радди мардум⁴, дардманд ва ранчур⁵, ва мисли касе ки аз вай рӯй мегардонанд; Ū манфур буд, ва мо Ūро писанд намекардем. Аммо Ū бемориҳои моро ба сар мебурд, ва ба дардҳои мо мубтало⁶ буд, валекин мо гумон бурдем, ки Ūро Худо зада, ба мусибат ва азиятҳо⁷ гирифта кардааст. Ва ҳол он ки Ū аз ҷиноятҳои мо мачрӯх, ва аз гуноҳҳои мо афсурдахотир шудааст; сазои осоиштагии мо бар Ūст, ва ба воситаи ҷароҳатҳои Ū мо шифо ёфтаем.
(Таврот, Ишаъё 53:3-5)

Зеро Ūро (Исои Масехро), ки аз гуноҳ беҳабар буд, барои мо қурбони гуноҳ сохт, то ки мо дар Ū адолати Худо шавем.
(Инҷил, 2 Қӯринтиён 5:21)



³ Нафратовар

⁴ Рад кардашуда аз мардум

⁵ бемор ё дардманд

⁶ Ба бало гирифта

⁷ азоб

Барои кӣ Исои Масеҳ камбағал гардид?

Исои Масеҳ барои мо ва наҷоти мо аз гуноҳ камбағал гардид, зеро дар китобҳои Худо навиштааст:

Пас аз чанд рӯз Ҷ (Исои Масеҳ) боз ба Кафарнаҳум омад; овоза шуд, ки Ҷ дар хона аст. Дарҳол мардуми бисёр чамъ омаданд, ба андозае ки назди дари хона низ дигар ҷой набуд; ва Ҷ ба онҳо сухан мегуфт. Ва назди Ҷ бо мафлуҷе⁸ омаданд, ки вайро чор кас бардошта буданд; ва чун ба сабаби бисёрии мардум ба Ҷ наздик омада натавонистанд, боми он ҷоеро, ки Ҷ буд, кушода шикоф карданд ва бистареро, ки мафлуҷ дар болояш хобида буд, поён фуруварданд. Чун Исо имони онҳоро дид, ба мафлуҷ гуфт: ”Эй фарзанд, гуноҳҳои ту омурзида шуд”. Баъзе китобдонон, ки дар он ҷо нишаста буданд, дар дили худ андеша доштанд, ки ”чаро Ҷ ин тавр куфр мекунад? Ҷуз Худои ягона кист, ки гуноҳҳоро омурзида тавонад?” Исо дарҳол бар тибқи рӯҳи Худ дарёфт, ки онҳо чунин андеша доранд, ва ба онҳо гуфт: ”Барои кӣ дар дили худ ин тавр андеша доред?

⁸ шал

Кадомаш осонтар аст: ба мафлуҷ гуфтани он ки ‘гуноҳҳои ту омурзида шуд’, ё гуфтани он ки ‘барҳез, бистари худро бардор ва равона шав’? Лекин то бидонед, ки Писари Одам (Исои Масех) дар рӯи замин қудрати омурзидани гуноҳхоро дорад”, ба мафлуҷ гуфт: ”Ба ту мегӯям: барҳез, бистари худро бардор ва ба хонаи худ равона шав”. Вай дарҳол барҳост ва бистари худро бардошта, дар пеши назари ҳама равона шуд, ба тавре ки ҳама ҳайрон шуданд ва Худоро сипоскунон гуфтанд: ”Мисли инро ҳаргиз надидаем”.
(Инҷил, Марқӯс 2:1-12)



Вақте ки Яҳё дар зиндон аъмоли Масехро шунид, ду нафар аз шогирдони худ фиристод, то ки ба Ҳ бар бигӯянд: ”Оё Ту Ҳамон ҳастӣ, ки бояд биёяд, ё мунтазири дигаре бошем?” Исо дар ҷавоби онҳо гуфт: ”Биравед ва он чи шунидед ва дидед, ба Яҳё бигӯед: Кӯрҳо мебинанд ва шалҳо роҳ мераванд, махавиён пок мешаванд ва карҳо мешунаванд, мурдагон эҳё мешаванд, ва ба мискинон башорат дода мешавад.

(Инҷил, Матто 11:2-5)

Ва Ҳ (Исои Масех) ба шогирдони Ҳуд ҷашм андохта, гуфт: ”Ҳушо шумо, эй мискинон, зеро ки Малакути Ҳудо аз они шумост. Ҳушо шумо, ки холо гурусна ҳастед, зеро ки сер хоҳед шуд. Ҳушо шумо, ки холо гирён ҳастед, зеро ки хандон хоҳед шуд. Ҳушо шумо, вақте ки мардум ба хогири Писари Одам аз шумо нафрат намоянд, ва шуморо дур кунанд, ва дашном диҳанд, ва номи шуморо ба бадӣ бароварда, рад кунанд. Дар он рӯз шодӣ кунеду ба вачд биёед, зеро ки мукофоти шумо дар осмон бузург аст. Падарони онҳо бо анбиё ҳамин тавр рафтор карда буданд.

(Инҷил, Луқо 6:20-23)

Лекин Худо чоҳилони чаҳонро баргузид, то ки ҳақимонро шарманда кунад, ва нотавонони чаҳонро баргузид, то ки тавонгаронро шарманда кунад; ва Худо бекасони чаҳон ва ҳақиронро, ва он чиро, ки номавҷуд аст, то ки мавҷудро ботил⁹ кунад, барои он ки ҳеч чисме дар пеши Худо фахр накунад.

(Инҷил, 1 Қӯринтиён 1:27-29)

Исо дар ҷавоби онҳо гуфт: ”На тандурустон, балки беморон ба табиб ҳочат доранд; **ман омадам, ки на одилонро, балки гуноҳкоронро ба тавба даъват кунам**”.

(Инҷил, Луқо 5:31-32)



⁹ Беҳуда, ночиз, зоилшаванда

Наҷоти мо чанд пул меистад?

Исои Масеҳ барои наҷоти мо аз гуноҳ ҷони Худо дод, зеро дар китобҳои Худо навиштааст:

Касе ҳаргиз барои бародараш фидия¹⁰ намедихад; кафораи¹¹ худро низ ба Худо адо намекунад, — чунки фидияи ҷонашон гаронбаҳост, ва он ҳаргиз муяссар намешавад.
(Забур 48:8-9)

Чун медонед, ки шумо на бо фидияи нуқра ё тилло харида шудаед аз ҳаёти ботиле ки аз падарони худ мерос гирифтаед, балки бо Хуни гаронбаҳои Масеҳ, ҳамчун барраи беайб ва пок.
(Инҷил, 1 Петрус 1:18-19)

Чунки ҳама гуноҳ карда, аз ҷалоли Худо маҳрум шудаанд ва ройгон¹², бо файзи Ҷ, ба воситаи кафорате ки дар Исои Масеҳ аст, сафед карда мешаванд, ки Ҷро Худо пешниҳод кард, то ки дар Хуни Ҷ ба воситаи имон кафорате бошад.
(Инҷил, Румиён 3:23-24a)

¹⁰ Мол ё чизе, ки барои раҳой дода мешавад.

¹¹ Кафора: он чи дар товони гуноҳ дода мешавад.


¹² Бемузл, бепул

Ва Хуни Писари Ҷ (Хуни Исои Масех) моро аз ҳар гуноҳ пок менамояд. Агар гӯем, ки мо гуноҳе надорем, — худамонро фиреб медиҳем, ва дар мо ростӣ нест. Агар мо гуноҳҳои худро эътироф кунем, Ҷ амин ва одил аст, ки гуноҳҳои моро биомурзад ва моро аз ҳар ноинсофӣ пок намояд.

(Инҷил, 1 Юҳанно 1:7-9)

Ва суруди наведе хонда (наҷотёфтагон) мегӯянд: ”Ту (Исои Масех)... забх¹³ шудӣ ва бо Хуни Худ моро барои Худо аз ҳар сибт¹⁴ ва забон ва қавм ва қабила харидӣ, ва моро подшоҳон ва кохинони¹⁵ Худои мо гардондӣ; ва мо бар замин салтанат хоҳем ронд.

(Инҷил, Ваҳӣ 5:9-10)



¹³ Кушта

¹⁴ Яке аз тоифаҳои бани Исроил, ки мансуб ба яке аз 12 фарзанди Яқуб ҳастанд

¹⁵ Рӯхониён.

Барои наҷоти мо мо чӣ бояд кунем?

Мо барои наҷоти мо ҳеҷ чиз дода наметавонем.

Наҷот танҳо кори Худованд Исои Масеҳ аст.

Барои ҳамин касе ки бо меҳнати худ наҷот ёфтад, муваффақ намешавад. Фақат онҳое ки Худованд Исои Масеҳ чун наҷотдиҳандаро қабул мекунанд ва Ӯро аз тамоми дил пайравӣ мекунанд, наҷот меёбанд. Ба бихиш намераванд онҳое ки бо дигар роҳ ба он ҷо расидан мехоҳанд. Зеро дар китобҳои Худо навиштааст:

Дар ҳеҷ каси дигар наҷот нест, ва дар зери осмон ҳеҷ исми дигаре ба одамон ато нашудааст, то ки ба василаи он наҷот ёбем.

(Инҷил, Аъмол 4:12)

Лекин ба онҳое ки Ӯро қабул карданд ва ба исми Ӯ имон оварданд, кудрат дод, ки фарзандони Худо гарданд.

(Инҷил, Юҳанно 1:12)

Пас, ҳар ки Маро (Исои Масеҳро) дар назди мардум эътироф кунад, Ман низ ӯро дар назди Падари Худ, ки дар осмон аст, эътироф хоҳам кард; лекин ҳар кӣ Маро дар назди мардум инкор кунад, Ман низ ӯро дар назди Падари Худ, ки дар осмон аст, инкор хоҳам кард. Гумон накунед, ки омадаам, то осоиштагӣ бар замин биёрам; наомадаам, ки осоиштагӣ биёрам, балки шамшер; зеро ки омадаам, то одамро аз падараш, духтарро аз модараш ва келинро аз модаршӯяш ҷудо кунам. Ва душмани одам аҳли хонаи ӯ хоҳанд буд. Ҳар кӣ падар ё модарашро аз Ман бештар дӯст медорад, лоиқи Ман нест; ва ҳар кӣ салиби худро намебардорад ва Маро пайравӣ намекунад, лоиқи Ман нест. Ҳар кӣ чони худро нигоҳдорӣ кунад, онро барбод хоҳад дод; ва ҳар кӣ чони худро дар роҳи Ман барбод диҳад, онро нигоҳдорӣ хоҳад кард.

(Инҷил, Матто 10:32-39)

Маслиҳат: Агар шумо барои бисёртар доништан шавқ дошта бошед, Китоби Муқаддасро ёбед, хонед ва дуо кунед. Ё касеро, ки ба шумо ин дафтарчаро дода буд, ё дигар Масеҳии ҳақиқиро пурсед!